

# அருட்பெருஞ்ஜோதி!

அறிஞர் அண்ணா, M.A.



தூயமலர் பதிப்பகம்

9, தருமராஜா கோவில் தெரு,

சென்னை - 2.

**T.M.P. 12**

**வெளியீடு ஜூன், 1965.**

**25 காசுகள்**

---

**ஜீவா அச்சகம், சென்னை-14.**

வள்ளலாரின் உள்ளத்தை உண்மையாகவே கண்டு  
அதன்படி நாடு நிற்க வேண்டும் என்று எண்ணுபவர்  
களாக இருப்பின், விழா கொண்டாடுவது மட்டும்  
போதாது. அவர் ஊகுத்த கொள்கையை நடைமுறைத்  
திட்டமாகவே வேண்டும். செய்கின்றனரோ! செய்  
வதில்லை! விழா மட்டுமே விமரிசையாகக் கொண்  
டாடுவா—வீண் விளையாட்டுத்தான்.

இத்தகைய விழாக் கொண்டாடிகளின் போக்கை  
எடுத்துக் காட்டும் கட்டுரை இது.

—அறிஞர் அண்ணா

சு. காமராஜ்

சிறப்புரையுடன்

அழகிய நான்கு வண்ண மேல் அட்டை  
(வெள்ளைத்தாள் 96 பக்கம்)

நேருஜி நினைவும் நிகழ்ச்சியும்

விலை. ரூ. 1-00

விபரங்கட்கு :

தூய்மலர் பதிப்பகம்

9, தருமராஜா கோவில் தெரு,  
சென்னை-2.

## அருட்பெருஞ்ஜோதி

“ தம்பி ! விளக்கிலே எண்ணெயைத் தாராளமாக ஊற்று. திரியை நன்றாக முறுக்கிவிடு, தீபம் நன்றாகப் பிரகாசிக்கட்டும்.

வேட்டியை நன்றாக வெளுக்கச் சொல்லு. தூய் வெண் உடைய அணியவேண்டும்.

விபூதி மடலிலே நீறு நிறையப்போட்டுவை. மேனியெலாம் நீறு பூசவேண்டும். சந்தனம் இருக்கிறதா பார்.

சமையல் வேலைகளை ஜாக்கிரதையாகக் கவனி.

பாலை பக்குவமாகக் காய்ச்சச் சொல். பழங்கள் கெடாதபடி இருக்கட்டும்.

தனித்தனிமுகக் கனிபிழிந்து வடித்தொன்றாக்  
கூட்டிச் சாக்கரையுங் கற்கண்டின் பொடியு  
மிகக்கலந்தே. தனித்தநறுந் தேன்பெய்து பசும்  
பாலுந் தேங்கின், தனிப்பாலுஞ் சோத்தொரு  
தீம்பருப் பிடியும் விரவி இனித்தறனு நெய்யனைந்தே  
இளஞ்சுட்டி னிறக்கி எடுத்த சுவைக்  
கட்டியினு மினித்திருந் தெள்ளமுதே அனித்த  
மறத் திருப்பொதுவில் விளங்குநடத் தரசே  
அடிமலாக்கென் சொல்லணியாம் அலங்கலணிந்தருளே

ஆஹா ! எனது ஐயன் எவ்வளவு அருமையாக இந்  
தச் சிறு விஷயத்தையும் கூறியுள்ளார்.

தனித்தனி முக்கனி பிழிந்து வடித்தொன்றாகக் கூட்டி

முக்கணி பிழிந்து அதிலே சக்கை ஏதுன்றி,  
வடித்து பிறகு ஒன்றாகச் சேர்த்து,

என்ன அருமை ! என்ன தெளிவு !

எதைத்தான் அவர் சரிவரக் கூறுது போனார், பழச்  
சாறு முதல, பரமன் அருட்சாறு வரை, எங்ஙனம் பெறு  
தல எப்தனை எடுத்துரைத்தார் எம்மான், செந்தமிழ்க்  
கவி செய்த பெம்மான். “ அருட் பெருஞ் சோதி; தனிப்  
பெறுங் கருணை ”

என்று வட லூர் ராமலிங்க அடிகளாரின் பக்கதர்களில்  
சிலரும் கூறிக்கொண்டு, பயபக்தியுடன் தூய உடை  
யும் வெண்ணீறும் அணிந்து அடிகளார் விழாவை  
அன்புடன் கொண்டாடி அருட்பா பாடி அதன் சுவை  
பருகி ஆனந்தங்கொண்டு “ என் அரசே, என் துரையே  
என் இறையே ’ என்று இறைஞ்சி நின்று நெஞ்சு  
நெக்குருக பூத உடல் புளகாங்கிதமடைந்து பூஜைகள்  
பல புரிகின்றனர். வீதி வலம் வருகின்றனர். விழா  
கொண்டாடி சுத்த சமரச சன்மார்க்க போதனை செய்  
தும், கேட்டும், பாடலகா படித்தும், படித்தோர்  
பொருள் கூறக் கேட்டும் பரமானந்தம் அடையக்  
காண்கிறோம். பக்தியுடன் சற்று பண வசதியும் இருப்  
பின், பலலக்கிலோ, ரதத்திலோ அடிகளின் திருஉருவப்  
படத்தினை அமைத்து பவனி வருகின்றனர். பக்தி,  
பணம் இருந்து அத்துடன் யூகமும் இருப்போர், ஏழை  
களுக்குச் சோறிடுகின்றனர். பாடல தெரிந்ததுடன்,  
பண்ணின் பண்பும், பயிற்சியும், குரல் இனிமையும்  
உடையார் அருட்பாவைப் பாடி, இசை இன்பத்தையும்  
தருகின்றனர். எல்லாம் சரி!

ஆனால், 'பக்தர்கள்' செய்யும் விழாவினுக்கும் அவர்களும் மற்றை நாள் செயலுக்கும் உள்ள பேதம் எத்தனை என்பதைத்தான் நாம் கண்டு மனம் நோகிறோம். விழா, நாளன்று அருட்பாவும் மற்றைய நாட்களிலே மருட்பாவுமாக வன்றோ பக்தகோடி உள்ளனர். அருட்பெருஞ்ஜோதி ஓர் நாள் தோன்றி மறைந்ததும் மற்ற கணம் இருண்ட இடத்திலேயே தானே இராமலிங்கரின் இணையடி தொழுபவர் தாமும் புதந்து மற்றையோர் புகவும் கண்டு வாழ்கின்றனர், இஃதா அருட்பா அருளிய அண்ணலுக்கு அவர் அடியார்கள் காட்டும் கனி

வேடம் கலைமின்! வீணாட்டம் தவிர்மின்! விரைந்து சென்று உலகினுக்கும் உள்ளத்துக்கும் உரைமின் உத்தமர் இராமலிங்கர் உரைத்தவற்றுள் உள்ள சத்துள்ள பொருளை எல்லாம் சகலரும் உணரட்டும் என்றுதான் நாம் யோசனை கூறுகிறோம்.

இராமலிங்க அடிகளார் தமது சொல்லுலம் உலனுக்கு உரைத்ததுள்ள உண்மைகளை உலகினுக்கு எடுத்துரைத்து அவை காட்டும் வழி செல்லும்படி மக்களை நடாத்துவதை விட அவருக்கு 'பக்தர்கள்' செய்யக் கூடிய, செய்யவேண்டிய நன்றி வேறொன்றுமில்லை.

தான் பெற்ற மகவு தவழ்ந்து விளையாடி மழலை மொழி புகன்று, தன் முன் விளையாடுதல கண்டு தாம் இன்புறுதல் போலவும், தான் ஆளும் நாடு தக்கோள் நாடாகி, பஞ்சமும் பிணியும் நீங்கி பாலும் தேனும் பருகினோர்போல, மக்கள் இன்ப வாழ்வு வாழக்காணும் கொற்றவன் களித்தல் போலவும், தாம் உரைத்தமொழி கேட்டு அதன்வழி நின்று, மற்றையோரையும் நிறைவைக்கும் 'நோன்பு' கொண்டோரைக் கண்டே அடிகள்

காப்பிரேயன்றி, விழாவும் வேடிக்கையும் வெட்டிப் போச்சும் வீண் கூத்தும் செய்துவரின், மகிழார், மணம் மிகவாடி, 'மதியிலீர் உமக்கோ நான் அருட்பா தந்தேன் ஆடல் பாடலுக்கும், ஆர்பாட்டத்துக்கும் இஃதோ நான்? இதுவோ, நீவிர் எனை அறிந்த தன் அழகு' என்று கூறுவார் என்பது திண்ணம். தான் திறம்பட இரவு பகலாக உழைத்து வரைந்ததோர் சித்திரத்தை சிறுகுழந்தை சிறுசிறு துண்டுகளாகக் கிழிக் கக் கண்டால், சித்திரக்காரன் அது தன்னைச் சித்திர வதை செய்வதென்றே கருதிக் கலங்குவான்.

அதுபோன்றே தேற்றுகிறது, இராமலிங்கர் விழாவை ரசம்பட நடத்திவிட்டு, சமூகத்திலே அந்த ரசம் புக மார்க்கம் செய்யாது விடுத்து சீர்திருத்தச்செய் வானருக்கும் ஊக்கமோ உதவியோ தராமலு மிருக்கும் "உத்தமர்களைக்" கண்டால்!

எற்றுக்கு இவர்கள் இராமலிங்க அடிகளைப் போற்றுகின்றனர்? மோட்சலோகக் கதவின் சாவியை அவர் தந்துவிடுவார் என்று, அன்றி மோசமான கருத்துக்களை மதத்தின் பேரால் மக்களிடையே புகுத்திக் கொடுத்த மந்தமதியினர்களைக் கடிந்துரைத்து, "இதோ இது தீது, இது மோசம், இது தவறு" என எடுத்துக் கூட்டி, சன்மார்க்கம் வகுத்துக் காட்டினார், என்பது ஐக்கா! தோலுசகா, சுளைக்கா? நரம்புக்கா? அது இசைக்கும் தொனிக்கா? சக்கைக்கா? எதில் ஐயன்மீர் உமது நாட்டம் செல்லவேண்டும்.

அருட்பெருஞ்ஜோதி என்பதனுக்கு ஆயிரம் காண்டில் விளக்கு போட்டு அழகு காண்பது என்று பொருள். அருட்பாவின் அழகினை உணர்தல் எனின் அதனைப்



பாடிப் பொருள் கூறிப் பரவசமடைவதா அன்றி அக்  
கருத்துகளின்படி நடப்பதுமா? நடத்துவிப்பதுமா?  
எது தேவை? எது விழா? எது செயல் வேண்டும்  
என்றே கேட்கிறோம் இராமலிங்கரிச் பக்தர்களை.

யாருக்கு எதை, ஏன், எவ்விதத்திலே அவர் உரைத்  
தார் என்பதை எண்ணிப் பார்க்க வேண்டுகிறோம்.

பேருற்ற வலகிலுறு சமயமத நெறியெலாம்  
டேய் பிடிபுற்ற பீச்சுப்  
யிள்ளை விளையாட்டென உணர்ந்திடரதுயிர்  
கள் பல பேதமுற்று அங்குமிங்கும்  
போருற்று இறந்துவீன் போயினார் இன்னும் வீண்  
பேகாத படி விரைந்தே  
புனிதமுறு சுத்தசன் மார்க்கநெறி காட்டி  
மெய்ப் பொருளின உணர்த்தி எல்லாம்

ஏருற்ற சுகநிலை யடைந்திடப் புரிதிரீ  
என் பிள்ளை யாத லாலே  
இவ் வேலை புரிகவென் றிட்டனம் மனத்திவ்வே  
நெண்ணற்க என்ற குருவே  
நீருற்ற வெண்ணிய நெருப்பே நெருப்பினுள்  
நிறைந்திரு ளகற்று மொளியே  
நிர்க்குணை னந்தபர நாதாந்த வரையோங்கு  
நீதி நடராஜபதியே.

சாதியிலே மதங்களிலே சமயநெறி களிலே  
சாத்திரச் சந்தடிகளிலே கே. த்திரச் சண்டை  
யிலே, ஆதியிலே யபிம. னித் தலைகிளற வுலகீர்  
அலைந்தலைந்து வீனேநீ ரழிதலழகலவே

நிதியிலே சன்மார்க்க நிலைதனிலே ஞான  
 இருத்தமிடுந் தனித்தலைவ ரொருத்தரவர்தாமே  
 விதியிலே அருட்ஜோதி வினையாடல் புரிய  
 மேவுகின்ற தருணமிது கூவுகின்றேன் உமையே.

இருட்சாதி தத்துவச் சாத்திரக் குப்பை  
 இருவ ய்ப் புன்செயி லெருவாக்கிப் போட்டு  
 மருட்சாதி சமயங்கள் மதங்களாச் சிரம  
 வழக்கெலாங் குழிக்கொட்டி மண் மூடிப்

போட்டுத் தெருட்சாருஞ் சுதத சன்மார்க்க நன்னிதி  
 சிறந்து விளங்கவோரா சிற்சபை காட்டும்  
 அருட் ஜோதி வீதியிலாடச் செய்தீரே  
 அருட்பெருஞ் ஜோதியென் னுண்டவர் நீரே.

வேதா கமங்களென்று வீண்வாதம் ஆடுகின்றிர்  
 வேதா கமத்தின வினைவறியீர் சூதா கச்  
 சொன்னவலால் உண்மை வெளி தோன்ற உரைத்த  
 என்ன பய? னு இவ்வ (வீலை)

சாதியு மதமுஞ் சமயமுந் தவிர்ந்தேன்  
 ச. த்திரக் குப்பையுந் தணந்தேன்  
 நீதியு நிலையுஞ் சாத்தியப் பெ ருளு  
 நித்திய வழக்கையுஞ் சுகமும்  
 ஆதியு நடுவு மந்தமு மெல்லாம்  
 அருட்பெருஞ் ஜோதியென் றறிந்தேன்  
 ஓதிய வணந்து நீயறிந் ததுநா  
 னுரைப்பதென் னடிக்கடி யுனக்கே

பன்னெறிச் சமயங்கள் மதங்களென் றிடுமோர்  
 பவநறி யிதுவரை பரவியதிதனால்  
 சென்னெறி யறிந்தில ரிறந்திறந் துலகோர்  
 செறியிரு ளடைந்தன ராதவி னினி நீ

புன்னெறி தவிர்த்தொரு பொதுநெறி யெனும் வான்  
 புத்தமு தருள்கின்ற சுத்தசன் மார்க்கத்  
 தன்னெறி செலுத்துக வென்ற வென்னரசே  
 தனிநடராஜ வென் சற்குரு மணியே.

நால்வருண மாச்சிரம மாசார முதலா  
 நவின்றகலைச் சரிதமெலாம் பிள்ளை விளையாட்டே  
 மேல்வருணந் தோல்வருணங் கண்டறிவா ரிலைநீ  
 விழித்ததுபா ரென்றெனக்கு விளம்பிய சற்குருவே  
 கால்வருணங் கலையாதே வீணில்லை யாதே  
 காண்பனவெல் லாமெனக்குக் காட்டியமெய்ப் பொருளே  
 மால்வருணங் கடந்தவரை மேல்வருணத் தேற்ற  
 வயங்கு நடத்தரசே யென்மாலை யணிந் தருளே

சாத்திரங்க ளெல்லாந் தடுமாற்றஞ் சொல்வகன்றி  
 நேத்திரங்கள் போற்காட்ட நேராவே—நேத்திரங்கள்  
 சிற்றம்பல வன்றிருவருள் சீர்வண்ண மென்றே  
 உற்றிங் கறிந்தே னுவந்து

“மதமெனும் பேய்பிடித்தாட்ட ஆடுகின்றோர்”  
 தர்மை நோக்கி, “பேருற்ற உட்கில் உறுசமய மதநெறி  
 எனும் பேய்ப் பிடிப்பற்ற பிச்சுப்பிள்ளை விளையாட்  
 டென” உணர்ந்திடுவீர் என்றும், “பன்னெறிச் சமயங்  
 கா மதங்ஙள் என்றிடும ஓர் பவநெறி இதுவரை பரவி  
 யது, இதனால் சென்னெறி அறிந்திலர் இறந்திறந்து  
 உலகோர் செறி இருள் அடைந்தனர் ஆதலின்” “திரு  
 அருள் நெறி” கூறுகிறேன் கேண்மின் “சாதியிலே  
 மதங்களிலே சமய நெறிகளிலே சாத்திரச் சந்தடி

களிலே கோத்திரச் சண்டையிலே ஆதியிலே அபி  
மாணித்து அலைகின்ற உலகீர் " " சாத்திரங்கள் எல்  
லாம் தடுமாற்றம் சொல்வதன்றி நேத்திரங்கள் போற்  
காட்ட நேராவே".

“ வேதாகமங்கள் என்று வீண்வாதம் ஆடுகின்றீர்,  
வேதாகமத்தின் வினாவறியீர், தூதாகச் சொன்னதலால்  
உண்மை வெரி தோன்ற உரைத்தல் இலை, என்ன  
பயனோ இவை ” என்று கேட்டு “ இருட்சாதித் தத்து  
வச் சாதிரக் குப்பை இருவாய்ப்புப் புன் செயில ஒரு  
வாக்கிப் போட்டு, மருட்சாதி சமயங்கள் மதங்கள் ஆச்  
சிரம வழக்கம் எலாம் குழிக்கொட்டி மண்புடிப்  
போட்டு ” வீடுங்கள், ஏனெனில் “ நால்வருணம் ஆச்  
சிரம ஆசாரம் முதலாம் நவின்ற கலைச்சரிதம் எலாம்  
பிள்ளை வினையாட்டே ” யாகும், நானும் “ சாதியும் மத  
மும் சமயமும் தவிர்த்தேனே சாத்திரக் குப்பையும்  
தணந்தேன் ” என்று தமது அனுபவத்தையும் எடுத்து  
கூறி “ கண்முடி வழக்கமெலாம் மண்புடிப் போக ”  
என்று முறைத்து சமரச சன்மார்க்க நெறிக்கு வருக  
என்று இராமலிங்கனார் மககளை அழைத்தார்.

அந்த அழைப்புக் கேட்டு அகங்குழைந்த அன்பர்  
கள் என் செய்கின்றனர். வீடு மெழுகி விளக்கேற்றி,  
ஏடு திருப்பி இரைந்துகூவி, ஏதேதோ வினையாட்டு  
வினையாடி விழாக் கொண்டாடுகின்றனர்.

சாதி மத பேதம் பித்துப்பிள்ளை வினையாட்டு என்  
றார் அவர். இவர் அந்த பித்தம் போக்கினரோ ?

இல்லை !

சாத்திரக் குப்பையிலே புரளாதீர் என்றுரைத்தாரே அவர், இவர் புரளாது விட்டனரோ !

இல்லை!

வேதாசிரமங்கள் சூதான மொழிகள் என எச்சரித்தாரே அடிகள், பக்தர்கள் விடுத்தனரா அவைகளை ?

இல்லை !

நால்வருணம் கூடாது என்று நவின்ருரே அவர், இவர் அதனை நீக்கினரோ ?

இல்லை !

மருட்சாதி சமயங்கள் முதலியனவற்றை குழிக் கொட்டி மண் மூடிப்போட்டு விடுங்கள் என்று கூறினாரே, அது செய்தனரோ ?

இல்லை !

வேறு என் செய்தனர் ? விழா கொண்டாடினர், விளக்கேற்றினர், வீதிவலம் வந்தனர். தனித்தனி முக்கனி பிழிந்தனர் ! பக்குவம் செய்து பருகினர்.

வாழையும் கத்தரிப் பிஞ்சும் முருங்கையும் பிறவும் நறுக்கிக் கொட்டிச் சமைத்தனர், காய்கறிக் குழம்பெலாம் கடுக ஒழிக என்று கூறி உண்டனர். அருட்பெருஞ்ஜோதி தனிப்பெருங் கருணை என்று மூழ்கினர், அருட்பா படித்தனர், அயர்ந்தனர், துயின்றனர் ?

ஜாதியும் போலிச் சமயமும் நால்வருணமும் அதன் ஆச்சார அனுஷ்டானங்களும், சாத்திரமும், வேதமும்,

ஆகமும், அடிகள் எவை எவை தவிர்மின் என்று எடுத்துரைத்தாரோ அவைகள் எல்லாம் விழா கொண்டாடுபவரை நோக்கி, சிரித்துவிட்டு, வீணர் விழா இன்று. எமது வெற்றிவிழா என்றும் உளது. இன்று அவர்கள் அருட்பா படிப்பர். நாளைமுதல் எமதடி பணிவர், இன்று இராமலிங்கரின் பக்தர்களாயினர் நாளைமுதல் எமது அடிமைகள் ” என்றுரைத்து இடிக்கும!

அந்தோ! அந்தோ! எத்தனை எத்தனை நன்னெறிகள் இங்காட்டிலே நாவாரப் பேசிப் பேசிய மங்கிமடித்தன! எத்துணை பெரியார்கள். அடியார்கள் இங்கு பூஜிக்கப்பட்டே கொல்லப்பட்டனர்! எந்தெந்த அநுள்மொழிகள் புகழப்பட்டு மறைக்கப்பட்டன ஏன்பிறந்தனர் இங்காட்டில்! ஏன்!

# வள்ளலாரின் வாய்மொழிகள்

தயவுக்குத் தடைகள் - ஜாதி, சமயங்கள்

தத்துவ ஒழுக்கம் பற்றிச் சமயங்கள் ஏற்படுத்தப்பட்டிருக்கின்றன. தொழில் ஒழுக்கம் பற்றிச் ஜாதிகள் ஏற்படுத்தப்பட்டிருக்கின்றன. தயவை விருத்தி செய்வதற்குத் தடையாயிருப்பன - சமய ஏற்பாடு, ஜாதி ஏற்பாடு முதலிய கட்டுப்பாடு ஆசாரங்கள். அவையாவன: ஜாதியாசாரம், குலாசாரம், ஆசிரமாசாரம், லோகாசாரம், தேசாசாரம், கிரியாசாரம், சமயாசாரம், மதாசாரம், மரபாசாரம், கலாசாரம், சாதனாசாரம், அந்தாசாரம், சாஸ்திராசாரம் முதலிய ஆசாரங்கள் ஆகலால், மேற்குறித்த ஆசாரங்கள் ஒழிந்து, சுத்த சிவ சன்மார்க்க சத்திய ஞான ஆசாரத்தை வழங்கிப் பொதுநோக்கம் வந்தால், மேற்படி காரணியம் விருத்தியாகிக் கடவுளருளைப் பெற்று, அனந்த சித்தி பூந்திகளைப் பெறக்கூடுமேயல்லது, இல்லாவிடில் கூடாது.

## சமய நூல்களில் பிழை

சமய மத சாத்திரங்களில் அநேக இடங்களில் பிழைகள் இருக்கின்றன. அதற்குக் காரணம் அவற்றை இயற்றியவர்கள் மாயையின் சம்பந்தத்தை அடைந்திருந்தவர்கள். ஆகையால், முன்னுக்குப் பின் மறைப்புண்டு தப்புகள் நேரிட்டிருக்கின்றன.

மாயையெவன்ற சுத்த ஞானிகளுக்கல்லது மற்றா  
குப் பிழையற இயற்ற முடியாது. அந்தப் பிழை  
சுத்த சன்மார்க்கம் விளங்குகிற காலத்தில் வெள்  
படும்.

### தென்மொழி

இடம்பத்தையும், ஆரவாரத்தையும், பிரயா  
தையும், பெருமறைப்பையும், போதுபோக்கை  
உண்டுபண்ணுகின்ற ஆரிய முதலிய பாஷைகள்  
எனக்கு ஆசை செல்லவொட்டாது, பயிலுவதற்கு  
அறிதற்கும் மிகவும் இலேசுடையதாய், பாடுதற்கு  
துதித்தற்கும் மிகவும் இனிமையுடையதாய் சாகாக்  
வியை இலேசில் அறிவிப்பதாய்த் திருவருள் வ  
தாற் கிடைத்த தென்மொழியொன்றனிடத்தே ம  
பற்றச்செய்து, அத் தென் மொழிகளாற் பல்வ  
தோத்திரப் பாட்டுகளைப் பாடுவித்தருளினீர்.

### சுத்த சன்மார்க்கப் பிரார்த்தனை

ஒருவன் பிரார்த்தனை செய்வதில் அவனுக்க  
மட்டும் செய்வது சரியல்ல. இந்த உலகமெல்ல  
வாழும்படி பிரார்த்தனை செய்யவேண்டும். அப்படி  
செய்வதால், ஒருவனுக்கு வேண்டியவையெல்ல  
அடங்கிவிடுகின்றன. பிரார்த்தனை செய்யவேண்  
கில், இப்படித்தான் செய்யவேண்டும்.